

२०७३ कार्तिक २५ बिहीबार १०-११-२०१६ ओम् शान्ति प्रातः मुरली “बापदादा” मधुवन
“मीठे बच्चे- तिमी यहाँ आफ्नो राजाई तकदिर बनाउन आएका छौ, जति यादमा रहन्छौ, पढाइमा
ध्यान दिन्छौ, त्यति तकदिर श्रेष्ठ बन्दै जान्छ ।”

प्रश्न:- संगममा कुन श्रीमतको पालन गरेर २१ जन्मको लागि तिमीले आफ्नो तकदिर श्रेष्ठ बनाउँछौ ?

उत्तर:- संगममा बाबाको श्रीमत छ- मीठे बच्चे निर्विकारी बन । देही-अभिमानी बन्ने पूरा-पूरा पुरुषार्थ गर । कहिल्यै कुनै पाप कर्म गरेनौ भने २१ जन्मको लागि तकदिर श्रेष्ठ बन्छ ।

गीत:- तकदिर जगाकर आई हूँ...

ओम् शान्ति । मीठा-प्यारा रूहानी बच्चाहरूले यो गीत सुन्यौ । अब यी दुई लाइनको अर्थ जसले बुझेको छ, उसले हात उठाऊ ? यो कसले भन्यो- तकदिर जगाएर आएको छु ? आत्माले । सबैको आत्माले भन्छ- म तकदिर बनाएर आएको हुँ, कुनचाहिँ तकदिर ? नयाँ दुनियाँमा जाने तकदिर । नयाँ दुनियाँ हो स्वर्ग । यो पुरानो दुनियाँ हो नर्क । यो सबै आत्माले भन्छ । आत्मालाई त शरीर अवश्य चाहिन्छ, अनि त बोल्न सक्छ । जीवको आत्माले भन्छ- म आएको हुँ विद्यालयमा तकदिर बनाउन । पढाउनेवाला को हुनुहुन्छ ? शिवबाबा, ज्ञानका सागर । मनुष्यलाई देवता अथवा पतितलाई पावन, नर्कवासीहरूलाई स्वर्गवासी बनाउने उहाँ एक बाबा नै हुनुहुन्छ । यस नर्कलाई आगो लाग्नु छ । दुनियाँमा यस्तो कुनै विद्यालय छैन, जहाँ बच्चाहरूले भनून्- हामी बेहदका बाबाको पासमा आएका छौं अथवा यस्तो पनि कसैले भन्दैन- म बाबा पनि हुँ, टिचर पनि हुँ, गुरु पनि हुँ । यी ब्रह्माले पनि भन्न सक्दैनन् । एक शिवबाबाले नै भन्नुहुन्छ- म सबैको पिता, टिचर, गुरु हुँ । उहाँ नै बसेर पढाउनु हुन्छ । अब बच्चाहरूले तकदिर बनाउनु छ । बच्चाहरूले भन्छन्- हामी आएका हौं नयाँ दुनियाँको राजधानीको तकदिर बनाउन । हामीलाई थाहा छ- यो पुरानो दुनियाँ खतम हुनु छ । बाबा आएर नयाँ दुनियाँ स्थापना गर्नुहुन्छ । तिमी २१ जन्मको राज्य-भाग्य लिन पढ्छौ । अर्थात् तिमी राजाई तकदिर बनाउन आएका छौ । यहाँ राजयोग सिकिरहेका छौ । यो गीत त त्यस नाटककारले बनाएका हुन् तर यसको अर्थ फेरि सम्झाइन्छ, जसरी बाबाले सबै वेद, शास्त्रको सार बसेर सम्झाउनु हुन्छ । यस समय सारा दुनियाँमा छ भक्ति । सत्ययुगमा भक्ति, मन्दिर आदि हुँदैनन् । तिमीले आधाकल्प भक्ति गरेका छौ, अब त भगवान् मिलेको छ । पहिले-पहिले यहाँ यी देवी देवताहरूको राज्य थियो, फेरि ८४ जन्म लिँदा-लिँदा तकदिर बिग्रियो । अहिले फेरि तकदिर बनाउँछौ । बाबा आउनुभएको छ तकदिर बनाउन । बच्चाहरूलाई भन्नुहुन्छ- मलाई याद गर । तिमी धेरै पाप आत्मा बनेका छौ । पहिला सुरुमा भक्ति गरिन्छ शिवबाबाको, त्यो हो अव्यभिचारी भक्ति । फेरि भक्ति पनि व्यभिचारी हुन्छ । बच्चाहरूलाई पहिला सुरुमा यो निश्चय हुनुपर्छ- जसलाई भगवान् भनिन्छ, उहाँले हामीलाई पढाउनु हुन्छ । उहाँको कुनै शरीर छैन, उहाँ यस शरीरमा बसेर बोल्नुहुन्छ । जस्तै तिम्रो आत्मा यस शरीरमा आएपछि बोल्न थाल्छ । मनुष्य मरेपछि जब घाटमा लैजान्छन्, कहिलेकाहीँ बाटोमा चलन थाल्छ । यसरी आत्मा गइसकेपछि फेरि आउँदैन । आत्मा बिल्कुल सूक्ष्म छ नि, त्यसैले कहीं लुक्नो । भनिन्छ बेहोस भयो, कसैलाई थाहा हुँदैन । यस्तो कहिलेकाहीँ हुन्छ । चिताबाट पनि व्यूँझन्छन्, फेरि उनलाई उठाइन्छ । यो कसरी भयो ? आत्मा कहाँ लुक्नो ? फेरि आफ्नो ठेगानमा आयो । आत्मा छैन भने शरीर एकदम मुर्दा हुन्छ । आत्माहरूको

२०७३ कार्तिक २५ बिहीबार १०-११-२०१६ ओम् शान्ति प्रातः मुरली “बापदादा” मधुबन देश हो परमधाम । तिमीलाई थाहा छ- हामी उहाँ त्यस घरका निवासी थियौं । पहिला सुरुमा हामी आत्माहरू घरबाट आयौं सत्ययुगमा । जो देवी-देवता थिए, उनै आउँछन् । वास्तवमा जस-जसले धर्म स्थापना गर्छन्, अन्तिमसम्म कायम रहन्छन् । बुद्धको धर्म कायम छ, क्राइस्टको धर्म कायम छ । केवल देवी-देवता धर्मवाला जसले राज्य गर्थे, उनीहरूको नाम नै लोप छ । कोही पनि छैन, जसले आफूलाई देवी-देवता धर्मको भनोस् ।

बाबा सम्भाउनु हुन्छ- हिन्दूहरूले आफ्नो धर्मलाई बिसिँएका छन्, हाम्रो गृहस्थ धर्म पवित्र थियो । सम्पूर्ण निर्विकारी, महाराजा-महारानीको राज्य थियो । उनीहरूलाई भनिन्छ भगवती लक्ष्मी र भगवान् नारायण । वास्तवमा भगवान् एक हुनुहुन्छ, उहाँलाई नै ज्ञानसागर भनिन्छ । यी लक्ष्मी-नारायणमा त कुनै ज्ञान हुँदैन । ज्ञानको सागर एकै शिवबाबा हुनुहुन्छ । उहाँ बसेर तिमी बच्चाहरूलाई ज्ञान दिनुहुन्छ । तिमी अहिले पढिरहेका छौ, यो पढाइ फेरि वहाँ बिसिन्छौ । अहिले तिमीहरू हरेकले बुझेका छौ- हाम्रो आत्मामा ८४ जन्मको रिकर्ड भरिएको छ । आत्माले अहिले ज्ञान लिइरहेको छ । फेरि सत्ययुगमा गएर आफ्नो राज्य भाग्य गर्नेछ । तिमीले भन्छौ- हामीले ८४ को चक्र लगायौं । अहिले बाबासँग हामी स्वर्गको बादशाही लिइरहेका छौं । हरेकले उहाँ बाबासँग वर्सा लिन्छन्, तर आ-आफ्नो पुरुषार्थ अनुसार । यसमा कुनै हिस्सा बाँडिँदैन । अज्ञान कालमा बाँडिन्छ नि । बेहदका बाबा भन्नुहुन्छ- मैले वैकुण्ठ स्थापना गर्छु । वहाँ उच्च पद पाउनु, त्यो तिम्रो पुरुषार्थमा भर पर्छ । जति बाबालाई याद गर्छौ, त्यति विकर्म विनाश हुन्छ । पवित्र बन्छौ । सुनलाई भट्टीमा राख्छन् नि । अनि त्यसबाट मैला निकलेर सच्चा सुनको डल्लो बन्छ । यो आत्मा पनि सच्चा सुन थियो, यहाँ पार्ट खेलन आउँछ । पहिला हुन्छ सुन जस्तो फेरि चाँदीको मिलावट हुन्छ । आत्मा थोरै अपवित्र बन्न पुग्छ, अनि फेरि बिस्तारै-बिस्तारै थोरै घट्छ । भवन पनि पहिला नयाँ फेरि बिस्तारै-बिस्तारै पुरानो हुँदै जान्छ । १०० वर्षपछि भनिन्छ पुरानो भयो । त्यस्तै दुनियाँ पनि नयाँ र पुरानो हुन्छ । आजभन्दा ५ हजार वर्ष पहिले नयाँ थियो, यी देवी-देवताहरूको राज्य जुन थियो- त्यो कहाँ गयो ? ८४ जन्म भोगदा-भोगदा पुरानो भयो । आत्मा पनि मैला, शरीर पनि मैला भयो । गोरोबाट कालो हुन गयो । कृष्णलाई पनि गोरो र कालो देखाउँछन् नि । गोडा नर्कतिर, मुख स्वर्गतिर देखाउनु छ । तिमी पनि त्यस कुलका हो । तिम्रो पनि गोडा नर्कतिर मुख स्वर्गतिर छ । अब तिमी पहिला निर्वाणधाममा गएर फेरि स्वर्गमा आउँछौ । कलियुगलाई आगो लानेछ । मुसलधारे बसात्, आगलागी, भूकम्प आदि हुन्छन् । पतित आत्माहरू सबै हिसाब-किताब चुक्ता गरेर घर जान्छन् । बाँकी थोरै बच्नेछन् । पवित्र आत्माहरू आउँदै जान्छन् । अहिले त सबै छन् काँडा । काम कटारी चलाउनु, यो काँडा घोज्नु जस्तै हो । यहाँ त बाबा भन्नुहुन्छ- सम्पूर्ण निर्विकारी बन्नु छ । बाबा भन्नुहुन्छ- मलाई याद गर्नु भने म तिमीलाई स्वर्गको वर्सा दिन्छु, तिमी पवित्र बन्छौ । तिमी पावन हुँदा गृहस्थ व्यवहार पनि पवित्र थियो । अहिले तिमी पतित बनेका छौ त्यसैले गृहस्थ व्यवहार पनि अपवित्र, विकारी छ । सत्ययुगमा व्यवहार धन्दा पनि सत्य चल्यो । वहाँ भुटो आदि बोल्ने आवश्यकता नै रहँदैन, भुटो तब बोलिन्छ जब धेरै पैसा कमाउने लोभ हुन्छ । वहाँ त अथाह पैसा मिल्छ । अनाज आदिको कुनै दाम रहँदैन । वहाँ कोही गरिब नै हुँदैन । जसले राम्रो पुरुषार्थ गर्छ, ऊ नै महाराजा बन्छ । हीरा जुहारतको महल मिल्छ । पुरुषार्थ पूरा गरनौ भने प्रजामा जान्छौ । राजा-रानी फेरि राजकुमार-राजकुमारी सारा घराना हुन्छ नि । फेरि प्रजामा पनि नम्बरवार

२०७३ कार्तिक २५ बिहीबार १०-११-२०१६ ओम् शान्ति प्रातः मुरली “बापदादा” मधुवन धनवान् र गरिब प्रजा हुन्छन्। वहाँ त सबै पवित्र हुन्छन्, राजा-रानी, मन्त्री पनि एक। वहाँ यति धेरै मन्त्री रहँदैनन्। राजामा ताकत रहन्छ, राज्य चलाउने। जसरी बाबाले सम्झाउनु हुन्छ, त्यसैगरी बच्चाहरूले पनि सम्झाउनुपर्छ। हामी देवी-देवता थियौं। सत्ययुगमा हाम्रो राज्य थियो। गृहस्थ व्यवहारमा हामी पवित्र थियौं, स्वर्गवासी थियौं फेरि पतित बन्दै-बन्दै नर्कवासी बनेका छौं, फेरि स्वर्गवासी बन्छौं। यो खेल बनेको छ। स्वर्गवासी एक जन्ममा बन्छौं फेरि नर्कवासी बन्न ८४ जन्म लिनुपर्छ। सिँढीमा धेरै स्पष्ट देखाइएको छ। अहिले बुद्धिमा आएको छ— हामी गएर स्वर्गमा राज्य गछौं। अहिले बाबाबाट वर्सा लिइरहेका छौं। बाबाले नै सत्य बताएर नरबाट नारायण बनाउनु हुन्छ। जसले सत्य नारायणको कथा सुन्छन्, उनीहरू कुनै नरबाट नारायण बन्दैनन्। त्यसैले त्यो कथा भूटो भयो नि। यहाँ तिमी बसेका छौ नै नरबाट नारायण बन्नको लागि। तिनीहरूले यस्तो कहाँ भन्छन् र— पवित्र बन, म एकलाई याद गर। सत्य-नारायणको कथा पूर्णिमाको दिन सुनाउँछन्। यस समय पूर्णिमा भनिन्छ १६ कला चन्द्रमाको। पछि गएर चन्द्रमाको रेखा मात्र रहन्छ, जसलाई औंसी भनिन्छ। औंसी मतलब अँध्यारो रात। सत्ययुग त्रेतालाई दिन, द्वापर कलियुगलाई रात भनिन्छ। यो सबै प्वाइन्ट बुझ्नु पर्ने हुन्छ। यो शिवबाबा बसेर पढाउनु हुन्छ। उहाँ बाबा पनि हुनुहुन्छ, टिचर पनि हुनुहुन्छ र गुरु पनि हुनुहुन्छ। यिनमा प्रवेश गरेर आत्माहरूलाई पढाउनु हुन्छ।

बाबा भन्नुहुन्छ— जसरी यिनको आत्मा भृकुटीको बीचमा बसेको छ, म पनि आएर यहीं बस्छु। तिमीलाई बसेर सम्झाउँछु। तिमी पहिले पावन थियौ फेरि पतित बन्यौ। अब म बाबालाई याद गर, पवित्र नबनी घर फर्केर जान सक्दैनौ। पवित्र बनेपछि नै उड्छौ। सबैले पुकार्छन् पनि— हे पतित-पावन आउनुहोस्, पावन बनाउनुहोस्, तब हामी उड्न सक्छौं। आफ्नो घर मुक्तिधाममा जान्छौं। त्यो हो हामी आत्माहरूको घर। पतित घर जान सक्दैन। जसले राम्रोसँग शिक्षालाई धारण गर्छ, चाँडो स्वर्गमा आउँछ, नत्र ढिलो आउँछ। नयाँ भवनमा आउनुपर्छ नि। नयाँ भवनमा आनन्द हुन्छ नि। पहिला सुरुमा सत्ययुगमा आउनुपर्छ। मम्मा बाबा सत्ययुगमा जानुहुन्छ, हामी फेरि ढिलो किन जाने! तिमीले पनि अनुसरण गर ब्रह्मालाई। बाबालाई गरिराख। कुनै कुरामा मुश्किल लागे शिवबाबासँग सोध। श्रीमतबाट नै श्रेष्ठ बन्छौ। पुरानो दुनियाँमा त पाँच विकार रूपी रावणको मतमा चल्दै आयौ। पहिलो मुख्य हो देह-अभिमान। अब तिमी बच्चाहरू देही-अभिमानी बन्नु छ। म आत्मा परमधामको निवासी हुँ, त्यसलाई शान्तिधाम भनिन्छ। यस्तो-यस्तो कुरा अरू कसैले सम्झाउन सक्दैन। बाबाले नै सम्झाउनु हुन्छ। तिम्रो आत्माले यस अंगद्वारा सुन्छ, सत्ययुगमा कहिल्यै शरीर खराब नै हुँदैन। यहाँ त बसी-बसी अकालमा मृत्यु हुन्छ। सत्ययुगमा यस्तो कुनै कुरा हुँदैन। त्यसलाई भनिन्छ हेभन, स्वर्ग, पेराडाइज। फेरि हामी चक्र लगाएर पुनर्जन्म लिँदा-लिँदा ८४ को चक्र पूरा गरेका छौ, फेरि बाबा आएर बच्चाहरूलाई स्वर्गको लायक बनाउनु हुन्छ। अहिले तिमी नयाँ दुनियाँको लायक बनेका छौ। अहिले त नर्क हो। अहिले तिमी आएका छौ नर्कवासीबाट स्वर्गवासी बन्ने तकदिर बनाउन। भन्छौ— हामी शिवबाबाको पासमा आएका हौं तकदिर बनाउन। कल्प-कल्प हर ५ हजार वर्षपछि हामीले तकदिर बनाउँछौं। हामी स्वर्गवासी बन्छौं, फेरि रावण राज्य सुरु भएपछि हामी विकारी बन्छौं। अहिले सबै विकारी पतित छन्, त्यसैले बाबा आएर नयाँ दुनियाँ स्थापना गर्नुहुन्छ। नयाँ दुनियाँमा केवल तिमी बच्चाहरू नै हुन्छौ। बाँकी

२०७३ कार्तिक २५ बिहीबार १०-११-२०१६ ओम् शान्ति प्रातः मुरली “बापदादा” मधुवन सबै शान्तिधाममा जान्छन्। माथि आत्माहरूको वृक्ष छ। फेरि आ-आफ्नो समयमा आउँछन्। जब हाम्रो राज्य हुन्छ, वहाँ अरू धर्मका हुँदैनन्। फेरि द्वापरमा रावण राज्य सुरु हुन्छ। यो सबै कुरा राम्रोसँग धारण गर्नु छ। यहाँ नर्कवासीबाट स्वर्गवासी बन्नु छ। नर्कवासी मनुष्यलाई असुर र स्वर्गवासी मनुष्यलाई देवता भनिन्छ। अहिले सबै आसुरी स्वभाव भएका मनुष्य छन्। अहिले बाबा बसेर पुरुषार्थ गराउनुहुन्छ। बाबा भन्नुहुन्छ— पवित्र बन। हर कुरामा सोध्दै गर। कसैले सोध्छन्— बाबा धन्दामा भुटो बोल्नुपर्छ, भुटो बोल्नाले थोरै पाप बन्छ। त्यो फेरि बाबालाई याद गरिरह्यौ भने काटिँदै जान्छ। आजकलको दुनियाँमा सबैले पाप गरिरहन्छन्। कति घुस खाइरहन्छन्। यो प्रदर्शनीको चित्र नक्शा हो, यस्तो नक्शा कहीं पनि हुँदैन। यदि कसैले देखेर कपी गरे पनि उनीहरूले अर्थ केही बुझ्न सक्दैनन्। प्रदर्शनी मेलाहरूमा त धेरै आउँछन्। भनिन्छ— ७ दिनको लागि बुझ्न आउनुहोस्, स्वर्गमा जान लायक बन्नुहुन्छ। अहिले नर्कवासी हौं, सिँढीमा हेर्नुहोस् कति स्पष्ट छ। यो हो पतित दुनियाँ, पावन दुनियाँ माथि देखाइएको छ।

अहिले तिमी बच्चाहरू शिवबाबासँग प्रतिज्ञा गर्छौं— बाबा हामी नर्कवासीबाट स्वर्गवासी अवश्य बन्छौं। अहिले तिमी तयारी गरिरहेका छौ शिवालयमा जानको लागि, त्यसैले विकारमा कहिल्यै जानु हुँदैन। तुफान त मायाको धेरै आउँछन् तर नंगन (पतित) हुनु छैन। पतित भएमा ठूलो भूल हुन्छ फेरि धर्मराजको धेरै ठूलो सजाय खानु पर्नेछ। अच्छा !

मीठे-मीठे सिकीलध्ने बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) मनुष्यबाट देवता बन्नको लागि जति पनि आसुरी स्वभाव छन्, भुटो बोल्ने बानी छन्, त्यसलाई त्याग गर्नु छ। दैवी स्वभाव धारण गर्नु छ।
- २) घर जानको लागि पवित्र अवश्य बन्नु छ। मायाको तुफान आए पनि कर्मेन्द्रियद्वारा कहिल्यै कुनै विकर्म गर्नु छैन।

वरदानः— निरन्तर बाबाको साथको अनुभूतिद्वारा हर सेकण्ड, हर संकल्पमा सहयोगी बन्ने सहजयोगी भव

जसरी शरीर र आत्माको जबसम्म पार्ट छ, तबसम्म अलग हुन पाउँदैनन्, यसैगरी बाबाको याद बुद्धिबाट अलग नहोस्, सदा बाबाको साथ होस्, अरू कुनै पनि स्मृतिले आफूतिर आकर्षित नगरोस्— यसलाई नै सहज र स्वतः योगी भनिन्छ। यस्तो योगी हर सेकेण्ड, हर संकल्प, हर वचन, हर कर्ममा सहयोगी हुन्छन्। सहयोगी अर्थात् जसको एक संकल्प पनि सहयोग विना नहोस्। यस्ता योगी र सहयोगी शक्तिशाली बन्छन्।

स्लोगनः— समस्या स्वरूप बन्नुको सट्टा समस्यालाई मेटाउनेवाला समाधान स्वरूप बन।